

سیکرٹری جنرل کا پیغام امن کا عالمی دن

۲۱ ستمبر ۲۰۱۹

امن اقوام متحدہ کے کام کا مرکز و محور ہے۔

ہم جانتے ہیں کہ امن کا مطلب صرف جنگ کا نہ ہونا نہیں ہوتا۔

امن کا مطلب ایسے لچکدار اور مستحکم معاشروں کا قیام ہے جہاں ہر ایک کو زندگی کے بنیادی حقوق حاصل ہوں اور ان حقوق کے لیے جدوجہد کرنے کی بجائے لوگ ان سے لطف اندوز ہو سکیں۔

آج دنیا کو امن کے حصول میں ایک نیا خطرہ درپیش ہے۔ اور وہ ہے موسمیاتی تبدیلیوں کی ہنگامی صورتِ حال جو کہ ہماری سلامتی اور معاشرتی زندگی کے لیے خطرہ ہے۔

یہی وجہ ہے کہ اس سال امن کے عالمی دن کا خصوصی موضوع موسمیاتی تبدیلیاں ہیں۔

اور اسی وجہ سے میں نے موسمیاتی تبدیلیوں سے متعلق سربراہانِ مملکت کا ایک عالمی اجلاس طلب کیا ہے۔

یہ ایک عالمی بحران ہے۔

مل جُل کر کام کرنے سے ہی ہم اپنی اس دنیا کو اپنے لیے اور آئے والی نسلوں کے لیے پُر امن، خوشحال اور محفوظ بنا سکتے ہیں۔

امن کے اس عالمی دن کے موقع پر میں آپ سب پر زور دیتا ہوں کہ :

موسمیاتی تبدیلیوں کے تحفظ کے لیے ٹھوس اقدامات کریں اور اپنے قائدین سے بھی اسکا مطالبہ کریں۔

!یہ ایک ایسی جنگ ہے جو ہم جیت سکتے ہیں اور ہمیں یقیناً جیتی ہو گی